



4925CH30

ڈراما

نقش کرنے کا رجحان انسان کی نظرت میں شامل ہے۔ بچے اپنے طور طریقوں میں بڑوں کی نقلی کرتے ہیں۔ وہ کبھی چور سپاہی بنتے ہیں تو کبھی بادشاہ وزیر اور کبھی اپنے گذے گڑیوں کے ماں باپ۔ نقلی کوفی ہنرمندی سے پیش کرنے کا نام ڈراما ہے۔ ڈرامے کے معنی 'کر کے دکھانے' کے ہیں۔ ڈرامے میں اسٹچ پر موجود کردار، دوسرا لوگوں اور ان کے عمل کی نقلی کرتے ہیں۔

ڈرامے کی عام طور پر دو قسمیں ہیں۔ ایک الیہ (Tragedy) و سر اطربیہ (Comedy) یونان میں الیہ کی روایت پروان چڑھی جب کہ ہندوستان میں طریقے اسٹچ کیے جاتے تھے۔ وہ ڈرامے جن کا انجام غم انگیز اورالم ناک ہو، انھیں الیہ کہا جاتا ہے۔ خوشی اور مسرت پر ختم ہونے والے ڈرامے طربیہ کہلاتے ہیں۔ یہ ممکن ہے کہ الیہ میں طربیہ کے بھی کچھ عناصر ہوں، ٹھیک اُسی طرح طربیہ میں بھی الیہ کے عناصر پائے جاسکتے ہیں۔ الیہ کا مقصد تماشا یوں میں رنج اور ہمدردی کے جذبے کو بیدار کرنا ہے جب کہ طربیہ اپنے تماشا یوں کو تفریح فراہم کرنے پر زیادہ زور دیتا ہے۔

ڈرامے کی تکمیل صرف لفظوں سے نہیں ہوتی بلکہ اس میں لفظوں کے ساتھ ساتھ عمل بھی ہوتا ہے۔ ڈرامے میں عمل (Action) کی بالادستی ہوتی ہے۔ تحریری ڈراما چاہیے کتنا بھی اچھا ہو اگر اسٹچ پر عملگی کے ساتھ نہیں پیش کیا جا سکے تو وہ ایک کمزور ڈراما مانا جائے گا۔ ڈرامے کا اسٹچ سے براہ راست تعلق ہے۔ اس کے لیے درج ذیل خصوصیات اہم تصور کی جاتی ہیں:

- محل وقوع: اسٹچ ایسی جگہ (عام طور سے بلند مقام پر) پر واقع ہونا چاہیے کہ سبھی تماشاٹی بہ آسانی کرداروں کے حرکت و عمل کو دیکھ سکیں۔
- آرائش: اسٹچ کی سجاوٹ ڈرامے کے موضوع کے مطابق ہونی چاہیے۔ اگر ڈراما الیہ ہے تو اس کی سجاوٹ مختلف ہوگی اور اگر طربیہ ہے تو مختلف۔
- روشنی: اسٹچ پر روشنی اتنی ضرور ہونی چاہیے کہ تمام تماشاٹی کرداروں کے حرکت و عمل کو بخوبی دیکھ سکیں۔ خاص طور سے کرداروں کے میک اپ اور اُن کے چہرے اور آنکھوں کے تاثرات کو۔

• ناظرین : ڈرامے کے لیے ناظرین کی حیثیت ناگزیر ہے۔ اگر ناظرین استھن کی جانب توجہ رکھیں تو ڈرامے کے کرداروں پر اس کا اچھا اثر پڑتا ہے اور ان کی اداکاری زیادہ جاندار اور حقیقی ہو جاتی ہے۔

ڈرامے کے اجزاء ترکیبی :

ڈرامے کے اجزاء ترکیبی درج ذیل ہیں : • پلاٹ • مکالمہ • پیشکش

پلاٹ :

ڈرامے کا پلاٹ زندگی اور انسانی فطرت سے اخذ کیا جاتا ہے۔ ڈرامے کا پلاٹ نہ تو ناول کی طرح بہت طویل ہوتا ہے اور نہ ہی افسانے کی طرح مختصر۔ ڈرامے کا پلاٹ اس بات کو دھیان میں رکھ کر بتایا کیا جاتا ہے کہ اسے ایک طے شدہ مدت میں استھن پر پیش کرنا ہوتا ہے۔ ڈرامے میں فکشن کی دیگر اصناف کی طرح تخلی، ماورائی اور مجرم تصورات کی پیش کش کی زیادہ گنجائش نہیں ہوتی۔ واقعات جتنے زیادہ عمل پر بنی ہوں گے، پلاٹ اتنا ہی زیادہ مؤثر ہوگا۔ عام طور سے کامیاب پلاٹ کے لیے آغاز، کشمکش، تصادم اور انجام کو اہم سمجھا جاتا ہے۔

• آغاز : ڈرامے میں ناول یا افسانے کی طرح تعارف اور تمہید کی گنجائش نہیں ہوتی اس لیے اس کا آغاز اتنا پر زور ہونا چاہیے کہ تماثلی پوری طرح استھن کی طرف متوجہ ہو جائیں اور کردار و واقعات سے اُن کی اجنبيت فوراً دور ہو جائے۔

• کشمکش : کشمکش ڈرامے میں وہ صورت حال ہے جب دو کردار یا دو قوتیں برتری کے لیے آپس میں الچھ جائیں اور یہ اندازہ کرنا محال ہو کہ فتح کس کی ہوگی۔ کشمکش کو ڈرامے کی ریڑھ کی ہڈی کہا جاتا ہے۔ یہ کشمکش بھی دو یا دو سے زیادہ کرداروں کے درمیان اور کبھی دونظریوں کے بیچ ہو سکتی ہے۔ یہ بھی ممکن ہے کہ یہ کشمکش خود کسی کردار کے اندر رونما ہو۔ کشمکش سب سے زیادہ ناظرین کے احساسات پر اثر انداز ہوتی ہے۔ وہ اپنی تمام تر توجہ ڈرامے پر مرکوز کر دیتے ہیں اور یہی ڈرامے کی کامیابی ہے۔

• تصادم : کشمکش کا منطقی نتیجہ تصادم کی صورت میں سامنے آتا ہے اور کشمکش میں مصروف دونوں قوتوں کے درمیان ایک فیصلہ کرنے کا رواہ ہوتا ہے۔ الیہ میں مرکزی کردار زوال کی جانب گامزن ہو جاتے ہیں۔ اس کے برعکس طریقہ کے مرکزی کردار فتح اور خوشنگوار زندگی کی طرف قدم بڑھاتے ہیں۔

- نقطہ عروج : کشمکش اور تصادم سے ایک ایسے ناؤ (Tense) کی صورت پیدا ہوتی ہے جسے ڈرامے کے نقطہ عروج (Climax) کا نام دیا گیا ہے۔ اس کے بعد ہی ڈرامہ اپنے انجام کی طرف بڑھتا ہے۔
- انجام : الیہ ڈرامے کا انجام رخ و الم پر ہوتا ہے جب کہ طربیہ میں مسرت اور شادمانی پر۔

کردار:

ڈرامے میں کردار نگاری کے فن کو بطور خاص ملحوظ رکھا جاتا ہے۔ کلاسیکی ڈراموں میں ہیر و یعنی (مرکزی کردار) ہیر وئن اور ولین کی واضح تقسیم نظر آتی ہے۔ اس کے علاوہ کچھ ضمیمی کردار ہوتے ہیں جو ڈرامے کے مرکزی خیال کی پیش کش میں معاون ہوتے ہیں۔ ڈرامائیں کرداروں کے ذریعے اپنے انجام کو پہنچتا ہے۔ ڈرامے کی مقولیت کے لیے ضروری ہے کہ مرکزی کردار زیادہ بااثر اور دلچسپ ہو۔ مرکزی کردار کے علاوہ ڈرامے میں ضمیمی کرداروں کی بھی بڑی اہمیت ہے۔

پیش کش :

پیش کش کا تعلق استیج سے ہے۔ ڈرامے کے موضوع کے لحاظ سے اس کے مختلف لوازمات کا تعین کیا جاتا ہے۔ ان لوازمات (روشنی، موسیقی، پوشش، مناظر، اشیا) کو زیادہ سے زیادہ موثر طریقے سے پیش کرنے پر ڈرامے کی کامیابی کا انحصار ہے۔

مکالمہ:

ڈرامے کا واقعہ کرداروں کی آپس کی گفتگو یا مکالمے کے ذریعے آگے بڑھتا ہے۔ کردار جس ماحول سے آتے ہیں۔ ان کی زبان ماحول کی نمائندہ ہوتی ہے۔ ڈرامے میں کردار کے سماجی، سیاسی، تاریخی اور تہذیبی پس منظر کا لحاظ رکھتے ہوئے ہی ان کے مکالمے لکھے جاتے ہیں۔ بر جستہ اور فطری مکالموں کو اچھے ڈرامے کی پہچان بتایا جاتا ہے۔ مکالموں کو طویل نہیں ہونا چاہیے۔

اردو میں ڈرامے کی روایت :

ڈراما دنیا کی قدیم ترین ادبی اصناف میں سے ہے۔ ڈرامے کا آغاز یونان سے ہوا۔ ارسطونے اپنی کتاب ”بوطیقا“ کی تشكیل منظوم ڈرامے کی روایت کے پس منظر میں کی تھی۔ ہندوستان میں بھی ڈرامے کی روایت نہایت قدیم ہے۔ بھرت مُنی کی ”ناٹیہ شاستر“ ڈرامے کے فن اور اصول سے متعلق ہندوستان کی پہلی اہم کتاب ہے۔

کالمی داس کے سنکرست ڈرامے 'شکنڈلا' کا شمار دنیا کے شاہ کار ڈراموں میں ہوتا ہے۔ ہندوستان میں عمومی ڈرامے اور اس کی مختلف شکلیں مثلاً جاترا، لیلا، رہس اور ٹنکی کی روایت بہت پرانی ہے۔

امانت کی اندر سجا، سے اردو اسٹچ ڈرامے کی روایت کا آغاز ہوا۔ کہا جاتا ہے کہ لکھنؤ کے قیصر باغ میں یہ ڈراما اسٹچ کیا جاتا تھا۔ خود نواب واجد علی شاہ بھی اس میں شریک ہوتے تھے اور راجا اندر کا کردار نبھاتے تھے۔ انسویں صدی کے اوپر میں نفع کمانے کی غرض سے کچھ پارسی نوجوانوں نے انگریزی اسٹچ کے طرز پر دہلی، لکلتہ اور ممبئی میں تھیڑیکل کمپنیاں قائم کیں۔ پارسی تھیڑیکل کمپنیوں نے اردو ڈرامے کی ترقی اور فروغ میں اہم کردار ادا کیا۔ اس سلسلے میں سیدھ پشن جی فرام جی کی اور بجل تھیڑیکل کمپنی، کو اولیت حاصل ہے۔ مشہور ڈراما نگار رونق بنا ری کا تعلق اسی کمپنی سے تھا۔ بجل بیماران کا معروف ڈراما ہے۔ خورشید جی بائی والا کی وکٹوریہ ناٹک کمپنی نے بھی ڈرامے کے فروغ میں حصہ لیا۔ خورشید جی خود بھی مشہور اداکار تھے۔ نشی بنا ایک پرشاد طالب بنا ری اس کمپنی کے باقاعدہ ڈراما نگار تھے جنہوں نے 'وکرم والاس' اور 'ہر لیش چندر' وغیرہ ڈرامے لکھے۔ وکٹوریہ کمپنی کے مقابلے میں کاؤس جی نے الفریڈ تھیڑیکل کمپنی قائم کی۔ سید مہدی حسن، احسن لکھنؤ اور پنڈت زرائن پرشاد بیتاب اس سے وابستہ اہم ڈراما نگار تھے۔ 'بھول بھلیاں'، 'بکاوی'، 'چلتا پر زہ'، احسن لکھنؤ کے اور 'قتل نظیر'، 'مہا بھارت'، 'فریب محبت'، 'گورکھ دھندا' وغیرہ بیتاب دہلوی کے اہم ڈرامے ہیں۔

الفریڈ کمپنی کے طرز پر ایک اور ناٹک کمپنی نیو الفریڈ قائم کی گئی۔ اردو کے ممتاز ڈراما نگار آغا حشر کا نئی ریاست سے وابستہ تھے۔ انہوں نے بڑی تعداد میں ڈرامے لکھے جن میں 'شہید ناز'، 'اسیر حرص'، 'صید ہوس'، 'رستم و سہرا ب'، 'ترکی حور'، 'خوبصورت بلا'، 'سفید خون'، 'یہودی کی لڑکی' اور 'سلور کنگ' بہت مشہور ہوئے۔

1922 میں امتیاز علی تاج کا ڈراما 'انارکی'، شائع ہوا جسے بے حد مقبولیت حاصل ہوئی۔ بعد کے ڈراما نگاروں میں حکیم احمد شجاع، ڈاکٹر عابد حسین، محمد مجیب، اشتیاق حسین، محمد عمر، نور الہی، اوپندر ناتھ اشک، کرشن چندر، عصمت چفتانی، خواجہ احمد عباس، سعادت حسن منٹو، راجندر سنگھ بیدی، حبیب تنویر، محمد حسن، ابراہیم یوسف، زاہدہ زیدی وغیرہ شامل ہیں۔

ریڈ یوڈ راما

ریڈ یوڈ راما دراصل سننے سنانے کا آرٹ ہے۔ ڈرامے میں عمل کی سب سے زیادہ اہمیت ہے اور ریڈ یوڈ رامے میں عمل کو آوازوں کے وسیلے سے ظاہر کیا جاتا ہے۔ انسانی تجربات و کیفیات، جذبات و احساسات اور غم و شادمانی کا اظہار ریڈ یوڈ رامے میں آوازوں کے ذریعے کیا جاتا ہے۔ عام طور سے ریڈ یوڈ رامے میں آواز کو استعمال کرنے کی تین صورتیں ہیں:

(i) مکالمہ (ii) صوتی اثرات (iii) موسیقی

یہ تینوں ارکان ریڈ یوڈ رامے کے تین ستون ہیں۔

مکالمہ:

ریڈیائی ڈراموں میں سب سے زیادہ اہمیت مکالموں کی ہے۔ مکالمے کی زبان بولی اور سنسنی جانے والی زبان سے جس قدر قریب ہوگی، مکالمے اتنے ہی زیادہ موثر اور کامیاب ہوں گے۔ روزمرہ گفتگو کی زبان میں جذبات و احساسات کے اظہار کی قوت زیادہ ہوتی ہے اور ایسی زبان سے سامعین بہت جلد ڈھنی طور پر ہم آہنگ ہو جاتے ہیں۔ ریڈ یوڈ رامے کے مکالمے چھوٹے مگر بھرپور تسلی قوت کے حامل ہونے چاہئیں کیوں کہ سامن مکالموں کو سن کر ہی پلاٹ اور کرداروں سے واقعیت حاصل کرتا ہے۔

مکالموں کے تعلق سے یہ بات بھی یاد رکھنی چاہیے کہ اسٹین ڈراموں میں صورت دلکھ کر کرداروں کو پہچانا جاسکتا ہے۔ لیکن ریڈ یوڈ رامے میں کرداروں کی شناخت کا واحد وسیلہ آواز ہے۔ آوازوں میں تمیز کرنا چہروں میں تمیز کرنے سے زیادہ دشوار ہے۔ لہذا مختلف کرداروں کی آواز میں اتنا نمایاں فرق ہونا چاہیے کہ سننے والا آسانی سے الگ الگ کرداروں کی پہچان کر سکے۔ یہ بھی ضروری ہے کہ کرداروں کی شخصیت اور تہذیبی انفرادیت وغیرہ مکالموں سے ظاہر ہو سکے مثلاً شہری کردار کی زبان، دیہی کردار سے مختلف ہوگی۔ ایک تعلیم یافتہ فرد کی زبان اور لب و لہجہ ایک غیر تعلیم یافتہ آدمی سے مختلف ہوگا۔

دبا ہوا لبجہ، دھیکی خود کلامی، ادھورے الفاظ، دور سے آتی ہوئی آواز، لڑکھڑاتی ہوئی آواز، ٹوٹتی بکھرتی ہوئی آواز، سانسون کی ابھرتی گرتی آواز اور سرگوشی یہ سبھی ریڈیو ڈرامے میں حربے کے طور پر استعمال کیے جاتے ہیں تاکہ ڈرامے میں سامع کی شمولیت زیادہ سے زیادہ ہو سکے اور پیش کش کی زیادہ تر جہات واضح ہو سکیں۔

صوتی اثرات:

ریڈیو ڈرامے میں مکالموں کے علاوہ مختلف قسم کی آوازوں سے بھی کام لیا جاتا ہے۔ ڈرامے میں آوازیں دو طرح سے استعمال کی جاتی ہیں۔

- یہ ڈرامے میں پس منظر کا کام کرتی ہیں مثلاً بارش کی آواز یا بازار کے شور و غل کی آواز۔ یہاں پر اس بات کا لحاظ ضرور رکھنا چاہیے کہ ان کی زیادتی یا بلندی ڈرامے کے ارتقا، عمل اور مکالمے کے سنتے میں خلل انداز نہ ہو۔
- ان آوازوں کی دوسری صورت ڈرامے میں حرکت و عمل کو ظاہر کرتی ہے مثلاً کسی چیز کی رکڑ یا کھڑکھڑانے کی آواز، موڑ سائیکل کی آواز، ایبولینس کی آواز، آگ بھانے والی گاڑی کا سارن، زخمیوں کی آہ و بیکا، کسی کے انتقال پر میں، خڑاؤں کی آواز، قریب و دور کی آواز وغیرہ۔

موسیقی:

- ریڈیو ڈرامے میں موسیقی کی اہمیت بہت زیادہ ہے۔ موسیقی کا استعمال دو طرح سے کیا جاتا ہے: ڈرامے کی فضایا پس منظر، حالات اور کردار کے جذبات و احساسات کو واضح کرنے کے لیے موسیقی کا استعمال ہوتا ہے۔ مثلاً ہجنیہ موسیقی سے یہ پتا چل جاتا ہے کہ کوئی کردار غم اور تکلیف میں مبتلا ہے یا صورتِ حال غم ناک ہے۔ اسی طرح بے ربط موسیقی ذہنی انتشار کی جانب اشارہ کرتی ہے۔
- ایک منظر کے خاتمے اور دوسرے کے آغاز کے لیے بھی موسیقی کا سہارا لیا جاتا ہے۔

اردو میں ریڈیو ڈرامے کی روایت:

اردو میں ریڈیو ڈرامے کا آغاز آل انڈیا ریڈیو کے قیام کے ساتھ ہوا۔ شپروداس چڑھجی کے بیگالی ڈرامے کے اردو ترجمے کو اردو کا پہلا ریڈیو ڈراما تسلیم کیا جاتا ہے۔ اس کے مترجم حکیم احمد شجاع تھے اور پروڈیوسر سید ذوالفقار

علی بخاری تھے۔ اس دور میں حکیم احمد شجاع، سید عبدالعلی عابد، فضل الحق قریشی، محمد حنفی، نور الہی اور محمد عمر وغیرہ نے اگریزی، فرانسیسی، روسی اور بنگالی ڈراموں کے ترجمے اردو میں کیے۔ بعد میں اردو میں طبع زاد ریڈ یو ڈرامے لکھنے کا سلسلہ شروع ہوا۔ امتیاز علی تاج، میاں لطیف الرحمن، عبدالعزیز فلک پیا، ناکارہ حیدر آبادی، عشرت رحمانی، انصار ناصری وغیرہ اردو کے ابتدائی ریڈ یو ڈراما نگار ہیں۔

1930 کی دہائی سے مختلف سماجی، معاشرتی اور سیاسی موضوعات پر اردو ریڈ یو ڈرامے لکھنے کا آغاز ہوا۔ کرشن چندر، راجندر سنگھ بیدی، سعادت حسن منشو، عصمت چغتائی، اپندر ناتھ اشک، شوکت تھانوی، مرزا ادیب، ریوتی سرن شرما، محمد حسن، کرتار سنگھ ڈگل، رفت سروش، قمر جمالی اور شیم حنفی وغیرہ نے موضوعات، تکنیک اور پیش کش کے حوالے سے اردو ڈراموں کے دامن کو وسعت دی۔

بی۔ بی۔ سی۔ اور مختلف ممالک کی اردو ریڈ یو ڈراموں نے بھی اردو ریڈ یو ڈراموں کے فروغ میں نمایاں کردار ادا کیا ہے۔

ٹی وی ڈrama

ٹی وی ڈرامے کی پرنٹر کیے جانے والے ڈرامے کو ٹی وی ڈrama کہتے ہیں۔ ریڈیو ڈrama صرف سنا جاسکتا ہے مگر ٹی وی ڈrama فلم کی طرح دیکھا بھی جاتا ہے۔ اسٹچ، ریڈیو، ٹی وی اور فلم کے ذرائع میں بہت سی مماثلتیں ہیں۔ لیکن کہانی کی پیش کش اور تکنیکوں میں نمایاں فرق ہے۔

ٹی وی ڈرامے کی کہانی میں بھی حرکت، کشمکش اور تصادم ہونا لازمی ہے۔ ٹی وی ڈرامے کے لیے ضروری ہے کہ مکالمے زندگی کے تقاضوں کے مطابق ہوں اور ان کی زبان عصری ہو۔ ٹی وی ڈرامے میں پیش کی جانے والی کہانی مختصر ہو سکتی ہے اور کئی مستطبوں پر مبنی بھی ہو سکتی ہے۔ آج کل ٹی وی ڈرامے سلسلہ وار دکھائے جاتے ہیں جن میں سماجی، سیاسی، تہذیبی اور مذہبی مسائل کہانی کے ماجرے کا حصہ ہوا کرتے ہیں۔

ٹی وی ڈرامے کی عکس بندری اور اس کی نشر و اشاعت کے مسائل خالص تکنیکی اور مشینی ہیں۔ اس طرح کے ڈراموں میں تصویر اور آواز کے ساتھ ساتھ زبان کی بھی بڑی اہمیت ہے۔ اس لیے ٹی وی ڈرامے میں ایسی زبان استعمال کی جاتی ہے جو رابطہ کی زبان ہو۔

ہندوستان میں جب ٹی وی پر ڈراموں کی نشر و اشاعت شروع ہوئی، اسی وقت سے اردو ٹی وی ڈرامے بھی نشر کیے جارہے ہیں۔

اوپیرا

لاطینی زبان میں 'اوپیرا' کے معنی عمل کے ہیں۔ اوپیرا منظوم ہوتا ہے اور آٹھ پر اسے موسیقی اور رقص کے ساتھ پیش کیا جاتا ہے۔ اس لحاظ سے اردو میں اسے 'غناہی' بھی کہتے ہیں۔

مغرب میں سولہویں صدی سے اوپیرا کا آغاز ہوا۔ اوپیرا کا ماجرا حسن و عشق، بھروسہ و صالح اور زندگی سے لطف اندوز ہونے کے واقعات سے تکمیل پاتا ہے۔ اس لیے اس میں شاعری کی مختلف اصناف اور رقص و موسیقی سے کام لیا جاتا ہے۔

لفظ 'اوپیرا' اردو میں سب سے پہلے حافظ عبداللہ نے استعمال کیا۔ اوپیرا کے واقعے اور موسیقی میں کرداروں کے مزاج کے مطابق راگ رانگیاں متعین ہوتی ہیں۔ اس میں کہانی کے موضوع کے مطابق ہی موسیقی پیش کی جاتی ہے۔ جس کا تسلسل کہیں ٹوٹنے نہیں دیا جاتا اور واقعے کے نشیب و فراز اور کرداروں کی نفسیاتی صورت حال سب پر موسیقی کا گہرا اثر ہوتا ہے۔

اردو میں بہت سی مشتیوں کو منظوم قصوں کی صورت میں اوپیرا کی طرح پیش کیا گیا۔ بہت سے منظوم قصے ریڈیو سے نشر کیے گئے جو ساز اور آواز کا مجموعہ ہونے کی وجہ سے اوپیرا تو کہے جاسکتے ہیں لیکن یہ ہیں ریڈیوی منظوم ڈرامے۔ اوپیرا تو ایک قسم کا واقعی ڈrama ہے جسے کردار آٹھ پر عمل کے ذریعے پیش کرتے ہیں۔ یہ صرف آواز کا نام نہیں۔

حافظ عبداللہ کے بعد سلام مجھی شہری، شہاب جعفری، قیصر قلندر، عیتیق حنفی اور رفتہ سردوش کے نام آتے ہیں جنھوں نے آٹھ پر اپنے منظوم ڈرامے پیش کیے جو اوپیرا کا بدل کھلائے جاسکتے ہیں۔

نکٹر ناٹک

نکٹر ناٹک عوامی ڈرامے کا ایک روپ ہے۔ اس میں کسی اسکرپٹ، ڈرامے کے لوازم اور سٹیچ کے بغیر عام زندگی میں پیش آنے والے عام انسانی مسائل کو چند اداکار عوامی زبان میں بے ساختگی کے ساتھ کسی نکٹر یا چوک چورا ہے پر پیش کرتے ہیں۔ نکٹر ناٹک کے مسائل میں سماجی، سیاسی اور عام موضوعات شامل ہیں جو روز مرہ انسانی زندگی کو متاثر کرتے ہیں۔ نکٹر ناٹک میں چند اداکار گلی کوچے میں کہیں ڈھول وغیرہ بجا کر راہ چلتے عوام کو متوجہ کرتے اور فطری انداز میں عصر حاضر کے کسی مسئلے پر آپس میں مکالمہ کرتے ہیں۔ ان کی باتوں میں گہرے طنز اور مزاح کی جھلک ہوتی ہے مگر مسئلے کی سنجیدگی پر بھی ان کی پوری توجہ ہوتی ہے۔ حبیب تنویر اور صدر ہاشمی کے یہاں نکٹر ناٹک کی عمدہ مثالیں ملتی ہیں۔